



TRIBUNAL GHAL TALBIET ZGHAR

**GUDIKATUR DR.
GRAZIELLA BEZZINA**

Seduta tal-11 ta' Jannar, 2012

Talba Numru. 1719/2010

Integrated Electronics Limited – C-14470

VS

Stephen Bezzina – ID-232368 M

It-Tribunal,

Ra l-Avviz tat-talba li permezz tieghu s-socjeta' attrici talbet illi jigi dikjarat illi l-konvenut huwa debitur tas-socjeta' attrici fis-somma ta' seba' mija tlieta u tmenin Ewro u tmienja u tmenin centezmu (€783.88c) rapprezentanti in kwantu ghal hames mija u hamsin Ewro u dsatax-il centezmu (€550.19c) bilanc ta' prezz ta' kiri u konsum ta' *photocopier* tad-ditta Develop u tal-ghamla INEO+250 mikrija mis-socjeta' attrici lill-konvenut u dan ai termini ta' ftehim bejn il-partijiet datat l-1 ta' Frar, 2007 u in kwantu ghal mitejn u tlieta u tlettin Ewro u disgha u sittin centezmu (€233.69c) prezz ta' *advertising sign* konsenjata lill-konvenut mis-socjeta' attrici, liema *sign* baqghet fil-

pussess tal-istess konvenut minghajr qatt ma giet imhallsa.

Il-konvenut interpellat sabiex ihallas diversi drabi baqa' inadempjenti.

Bl-ispejjez, inkluz tal-mandat ta' sekwestru ipprezentat kontestwalment, u bl-interessi mid-data meta l-ammont pretiz kien dovut sad-data tal-pagament effettiv, kontra l-konvenut illi huwa ngunt ghas-subizzjoni.

Ra r-risposta tal-konvenut, li eccepixxa illi meta mar ikellem lil Noel Spiteri fl-ufficju tieghu u kien hemm mieghu l-mara tieghu Helen Bezzina, biex jaraw jekk jistax ikun hemm xi forma ta' ftehim fuq l-ammont ta' pagament li ghad baqa' sabiex jithallas ghax ma rawiex gusta s-somma. Waslu ghal ftehim li jekk ihallsu l-pagamnt ta' hames mija u hamsin Ewro u dsatax-il centezmu (€550.19c), huma jkunu jistghu jiehd u l-magna lura ghax hu stqarr magghom illi l-magna m'ghandux x'iridha u kien se jiskrepjaha. (Develop INEO+250 – ID No.05564). Huma hallew l-ufficju tieghu bil-kelma li jikkuntattjahom biex isir dak li ntqal. Dan dejjem quddiem xhieda tal-mara tieghu. Hu lest li dan jahilfu. Ingustament zid fil-kont, fejn riedhom ihallsu ta' tabella ta' riklam tal-magna stess. Din il-kwistjoni qalagha wara ghax qabel qatt ma semma la bil-kliem u lanqas bil-kitba, ghal ammont ta' mitejn u tlieta u tlettin Ewro u disgha u sittin centezmu (€233.69c). Illi jemmen bil-qorti tal-gustizzja li dan il-kaz ma ghandux jehel interessi u tabella ta' riklam ghax huma qatt ma ftehm u ma' Noel u kienu qed jistennew risposta minghandu biex isir skond il-ftehim li ghamlu fil-laqgha mieghu.

Semgha x-xhieda tal-partijiet, u ha konjizzjoni tad-dokumenti pprezentati minnhom.

Ra l-verbal tas-seduta tat-30 ta' Novembru, 2011, fejn is-socjeta' attrici ddikjarat li rceviet hlas minghand il-konvenut fis-somma ta' ta' hames mija u hamsin Ewro u dsatax-il centezmu (€550.19c) permezz ta' cheque enumerat 1510 rilaxxjat mill-HSBC (Bank) Malta p.l.c.

Ra n-nota tas-socjeta' attrici datata 12 ta' Dicembru, 2011 li permezz taghha giet ceduta l-kawza, filwaqt illi l-istess socjeta' attrici zammet ferm dwar il-kap tal-ispejjez.

Illi ghalhekk it-Tribunal qed jastjeni milli jiehu aktar konjizzjoni dwar il-mertu ta' din il-kawza, u din is-sentenza qed tigi limitata ghall-kap tal-ispejjez.

Ikkunsidra,

Illi mill-atti jirrizulta illi l-konvenut hallas lis-socjeta' attrici s-somma ta' hames mija u hamsin Ewro u dsatax-il centezmu (€550.19c), liema ammont gie accettat mill-istess socjeta' attrici. Illi dan l-ammont jirraprezenta l-prezz ta' kiri u konsum li sar mill-konvenut mill-*photocopier* li giet mikrija lilu. Illi t-talba stess tas-socjeta' attrici giet imqassma in kwantu ghall-ammont hawn imsemmi, u liema parti mid-debitu gie saldat mill-konvenut waqt il-mori tal-kawza, u ammont iehor, u cioe' mitejn u tlieta u tlettin Ewro u disgha u sittin centezmu (€233.69c), li jirraprezenta l-prezz u installazzjoni ta' *advertising sign* konnessa mal-kiri tal-*photocopier* in kwistjoni. Illi l-kontestazzjoni tal-konvenut jidher illi dejjem kienet dwar dan l-ammont tal-ahhar. Illi dan jirrizulta kemm mir-risposta tal-konvenut, u anke mill-affidavit tieghu.

Illi dwar l-ammont l-iehor, u cioe' s-somma ta' hames mija u hamsin Ewro u dsatax-il centezmu (€550.19c), dan ma kienx qed jigi kkontestat mill-konvenut, u fil-fatt wettaq il-hlas tal-ammont imsemmi lis-socjeta' attrici, li accettat dan il-hlas ghas-saldu tal-pretensjonijiet taghha, ghaliex imbaghad ghaddiet sabiex cediet it-talba taghha ghall-hlas tas-sorti kif kien mitlub originarjament minghand il-konvenut. Illi ghalhekk il-kontestazzjoni tal-konvenut giet accettata mis-socjeta' attrici, u jidher li ntlahaq ftehim bejniethom dwar dan.

Illi mill-atti jirrizulta wkoll illi ghalkemm kienet intbaghtet ittra mis-socjeta' attrici lill-konvenut fejn talbitu sabiex iwettaq il-hlas, madanakollu, ma ntbaghtu ebda ittri legali

interpellatorji, u s-socjeta' attrici ipprocediet mill-ewwel bl-azzjoni odjerna. Illi oltre dan, meta l-konvenut ircieva din l-ittra ghamel tentattiv sabiex jirrisolvi din il-kwistjoni, u mhux ittraskura s-sejha ghall-hlas li saritlu. Illi fid-dawl ta' dawn ic-cirkostanzi, u tenut kont ukoll illi effettivament is-socjeta' attrici ghattiet sabiex cediet dik il-parti tal-ammont mitlub minnha li kien qed jigi kkontestat mill-konvenut, it-Tribunal huwa tal-fehma illi kull parti ghandha tbaghti l-ispejjez taghha fir-rigward ta' din l-azzjoni.

Ghaldaqstant, u fic-cirkostanzi, it-Tribunal jaqta' u jiddecidi illi l-ispejjez ta' din il-kawza ghandhom ikunu bla taxxa bejn il-partijiet.

< Sentenza Finali >

-----TMIEM-----